

ಮಾಡಿದ್ದೇವೆಂದೂ ಹೇಳತಕ್ಕಂಥ ಸಂದರ್ಭದಲ್ಲಿ ಶ್ರೀ ಬಿ. ಆರ್. ಶಾಮಣ್ಣ ನವರು ೫ ವರ್ಷಗಳಲ್ಲಿಯೇ ಆಗ ಬೇಕು ಎಂದು ಹೇಳುತ್ತಿದ್ದಾರೆ, ಆದರೆ ಅದು ಸಾಧ್ಯವಾದುದಲ್ಲವೆಂದೂ ಹೇಳಿ, ಈ ನಿರ್ಣಯವನ್ನು ಅವರು ವಾಪಸ್ ತೆಗೆದುಕೊಳ್ಳಬೇಕೆಂದೂ ಈ ಸಂದರ್ಭದಲ್ಲಿ ಕೇಳಿಕೊಳ್ಳುತ್ತೇನೆ.

(ಅಧ್ಯಕ್ಷರಂ ಪೀಠವನ್ನು ಅಲಂಕರಿಸಿದರು)

ಶ್ರೀ ಬಿ. ಆರ್. ಶಾಮಣ್ಣ.— ಈಗ ಮುಖ್ಯವಾಗಿ ನಾನು ಈ ಬಗ್ಗೆ ಹೇಳಬೇಕಾದರೆ, ೧೦ ಕೋಟಿ ರೂಪಾಯಿಗಳನ್ನು ಕೊಟ್ಟು ೫ ವರ್ಷದೊಳಗೆ ಈ ಕೆಲಸ ಮಾಡುವುದಕ್ಕೆ ನಮಗೆ ಟೈಮ್ ಕೊಡಲಿ, ನಾವು ಒಂದು ತ್ರೇಸ್ ಎನ್ನುವ ಏಕವಾಚಾರಿಯನ್ನು ಕೊಡುತ್ತೇನೆ. ನನಗೆ ಕಾಂಟ್ರಾಕ್ಟ್ ಕೊಡಲಿ, ನಾನು ಮಾಡಿ ತೋರಿಸುತ್ತೇನೆ. ಈ ಮಾತನ್ನು ಏತಕ್ಕೆ ಹೇಳುತ್ತಿದ್ದೇನೆಂದರೆ, ನಾನು ಕಂಟ್ರಾಕ್ಟ್ ಕೆಲಸ ಮಾಡಿ ಅನುಭವ ಪಡೆದಿರುತ್ತೇನೆ. ಈಗ ಮುಖ್ಯವಾಗಿ ಬೆಂಗಳೂರು ನಗರ ಕಾರ್ಪೊರೇಷನ್‌ಗೆ ೯೫ ಲಕ್ಷ ರೂಪಾಯಿಗಳನ್ನು ಕೊಟ್ಟಿರುತ್ತೇವೆಂದೂ ಹೇಳಿರುತ್ತೀರಿ, ಅಲ್ಲಿ ಏನು ಕೆಲಸ ನಡೆದಿದೆ ಎನ್ನುವುದರ ಬಗ್ಗೆ ಪರಿಶೀಲನೆ ಮಾಡಬೇಕು. ಈ ನಿರ್ಣಯದ ಮೇಲೆ ಮಾತನಾಡಿದ ಸದಸ್ಯರು ಇದೂ ಆಗತಕ್ಕವಾದ ಕೆಲಸ ಎಂದು ಒಪ್ಪಿಕೊಂಡಿರುತ್ತಾರೆ, ಯಾರೂ ಇದಕ್ಕೆ ತಮ್ಮ ವಿರೋಧವನ್ನು ವ್ಯಕ್ತಪಡಿಸಲಿಲ್ಲ. ಆದಕಾರಣ ೫ ವರ್ಷಗಳಲ್ಲಿ ಈ ಕೆಲಸಗಳನ್ನು ಮಾಡುವುದಕ್ಕೆ ಸಾಧ್ಯವಾಗುವುದಿಲ್ಲವೆಂದು ಹೇಳುವುದು ಸರಿಯಾದದ್ದಲ್ಲ. ಮಾನ್ಯ ಕೋಣದೊಡ್ಡರು ಲಿಂಗಪ್ಪನವರು ಹೇಳಿದಹಾಗೆ ಮಾನವೀಯತೆ ದೃಷ್ಟಿಯಿಂದ ವನಸ್ಸು ಮಾಡಬೇಕೇ ಹೊರತು ವನಸ್ಸಿಲ್ಲದೆ ಮಾಡುವುದಕ್ಕೆ ಆಗುವುದಿಲ್ಲ. ಇಲ್ಲಿ ದಂಡು ಪ್ರಧಾನವಲ್ಲ. ೫ ವರ್ಷಗಳಲ್ಲಿ ಈ ಸ್ಲಮ್ ಕ್ಲಿಯರೆನ್ಸ್ ಮಾಡಬೇಕೋದರೆ ಈಗಿರುವ ೧೫೦ ಸ್ಲಮ್‌ಗಳ ಜೊತೆಗೆ ಮತ್ತಷ್ಟು ಸ್ಲಮ್ ಬೆಳೆದುಕೊಂಡು ಹೋಗುತ್ತವೆ. ಅನಂತರ ಇದನ್ನು ಕಡಿಮೆ ಮಾಡುವುದಕ್ಕೆ ಸಾಧ್ಯವೇ ಆಗುವುದಿಲ್ಲ. ಆದ್ದರಿಂದ ಒಂದು ಟೈಮ್ ಇಟ್ಟುಕೊಂಡು, ಒಂದು ಪ್ರೋಗ್ರಾಮ್ ಇಟ್ಟುಕೊಂಡು ಕೆಲಸ ಮಾಡಬೇಕಾದ್ದು ಅಗತ್ಯವಿರುತ್ತದೆ. ಆದ್ದರಿಂದ ಇದನ್ನು ಓಟಿಗೆ ಹಾಕಿ ನಿರ್ಣಯವನ್ನು ತೆಗೆದುಕೊಳ್ಳುವ ಬದಲು ಮಾನ್ಯ ಮಂತ್ರಿಗಳನ್ನು ಕೇಳಿಕೊಳ್ಳುತ್ತೇನೆ, ೫ ವರ್ಷಗಳಲ್ಲಿಯೇ ಈ ಸ್ಲಮ್ ಕ್ಲಿಯರೆನ್ಸ್ ಮಾಡತಕ್ಕಂಥ ಮನಸ್ಸು ಮಾಡುತ್ತಾರೆಯೆಂಬ ನಂಬಿಕೊಂಡು ಈ ನನ್ನ ನಿರ್ಣಯವನ್ನು ವಾಪಸ್ ತೆಗೆದುಕೊಂಡು ನನ್ನ ಮಾತನ್ನು ಮಂಗಿಸುತ್ತೇನೆ.

MADAM SPEAKER.— Is it the pleasure of the House that the Resolution be withdrawn?

HON. MEMBERS.—Yes.

*The Resolution was by leave, withdrawn.*

(ii) re; *Recommending the Government of India to return or pay back to the employees the amount standing to the credit of the concerned before July 1977.*

ಶ್ರೀ ಬಿ. ವಿ. ಕಕ್ಕಿಲಾಯ್ (ಬಂಟ್ವಾಳ).— ನನ್ನ ನಿರ್ಣಯ ಈ ರೀತಿ ಇದೆ ‘೧೯೭೬ನೇ ಇಸವಿಯ ಹೆಚ್ಚಿನ ವೇತನದ ಕಡ್ಡಾಯ ಶಾಸನ ಹಾಗೂ ತದನಂತರ ಅದನ್ನು ತಿದ್ದುಪಡಿ ಮಾಡಿದ ಮೇರೆಗೆ ನೌಕರರ ಹೆಸರಿನಲ್ಲಿ ಜಮೆ ಮಾಡಿದ ಮೊಬಲಗನ್ನು ೧೯೭೭ನೇ ಜುಲೈ ಮುನ್ನ ಒಂದೇ ಕಂತಿನಲ್ಲಿ ಸಂಬಂಧ ಪಟ್ಟ ನೌಕರರಿಗೆ ವಾಪಸ್ಸು ನೀಡುವಂತಾಗಲು ತ್ವರಿತ ಕ್ರಮವನ್ನು ಕೈಕೊಳ್ಳುವಂತೆ ಭಾರತ ಸರ್ಕಾರದವರಿಗೆ ಶಿಫಾರಸ್ಸು ಮಾಡಬೇಕೆಂದು ಈ ಸಭೆಯವರು ಅಭಿಪ್ರಾಯ ಪಡುತ್ತಾರೆ.’

ಅಧ್ಯಕ್ಷರಂ — ನಿರ್ಣಯವನ್ನು ಮಂಡಿಸಲಾಗಿದೆ.

‘೧೯೭೬ನೇ ಇಸವಿಯ ಹೆಚ್ಚಿನ ವೇತನದ ಕಡ್ಡಾಯ ಶಾಸನ ಹಾಗೂ ತದನಂತರ ಅದನ್ನು ತಿದ್ದುಪಡಿ ಮಾಡಿದ ಮೇರೆಗೆ ನೌಕರರ ಹೆಸರಿನಲ್ಲಿ ಜಮೆ ಮಾಡಿದ ಮೊಬಲಗನ್ನು ೧೯೭೭ನೇ ಜುಲೈ ಮುನ್ನ ಒಂದೇ ಕಂತಿನಲ್ಲಿ ಸಂಬಂಧಪಟ್ಟ ನೌಕರರಿಗೆ ವಾಪಸ್ಸು ನೀಡುವಂತಾಗಲು ತ್ವರಿತ ಕ್ರಮವನ್ನು ಕೈಕೊಳ್ಳುವಂತೆ ಭಾರತ ಸರ್ಕಾರದವರಿಗೆ ಶಿಫಾರಸ್ಸು ಮಾಡಬೇಕೆಂದು ಈ ಸಭೆಯವರು ಅಭಿಪ್ರಾಯ ಪಡುತ್ತಾರೆ.’



† ಶ್ರೀ ಬಿ. ವಿ. ಕಕ್ಕಿಲಾಯ.—ಸನ್ಮಾನ್ಯ ಅಧ್ಯಕ್ಷನೆಯವರೇ ಈ ನಿರ್ಣಯದ ಬಗ್ಗೆ ಒಹಳ ಸೂಕ್ಷ್ಮವಾಗಿ ಕೆಲವು ವಿಚಾರಗಳನ್ನು ತಮ್ಮ ಮುಂದಿಡಬೇಕೆಂದು ಬಯಸುತ್ತೇನೆ. ೧೯೭೪ ರಲ್ಲಿ ಕಡ್ಡಾಯ ಠೇವಣಿ ಯೋಜನೆಯೇ ಜಾರಿಗೆ ಬಂದಿತು ಆ ಸಂದರ್ಭದಲ್ಲಿ ಸರ್ಕಾರದವರು ಇದನ್ನು ಜಾರಿಗೆ ತಂದಾಗ ಕೊಟ್ಟಿದ್ದ ಅಶ್ವಾಸನೆ ಏನು ಎಂದರೆ ೫ ವರ್ಷಗಳ ಠೇವಣಿ ಹಣವನ್ನು ನಗದು ರೂಪದಲ್ಲಿ ವಾಪಸ್ ಕೊಡುತ್ತೇವೆ ಎಂದು ಈ ಒಂದು ಅಶ್ವಾಸನೆಯನ್ನು ಶಾಸನದಲ್ಲಿ ಸೇರಿಸಲಾಗಿತ್ತು. ಆದರೆ ಶಾಸನವು ಸಂಸತ್‌ನಲ್ಲಿ ಜಾರಿಗೆ ಬರತಕ್ಕಂಥ ಸಂದರ್ಭದಲ್ಲಿ ಅದಕ್ಕೆ ಸದನದ ಎಲ್ಲ ಪಕ್ಷಗಳಿಂದಲೂ ಕೂಡ ತೀವ್ರವಾದ ರೀತಿಯಲ್ಲಿ ವಿರೋಧ ವ್ಯಕ್ತವಾಗಿತ್ತು. ಎಲ್ಲ ಕೇಂದ್ರ ಕಾರ್ಮಿಕ ಸಂಘಟನೆಗಳೂ ಕೂಡ ಈ ಕಡ್ಡಾಯ ಉತ್ತರಾಯ ಯೋಜನೆಗೆ ಕೇಂದ್ರದ ಯೋಜನೆಯವರು ಸಂಸ್ಥೆಗಳು, ಸಂಸತ್‌ನ ಎಲ್ಲ ಸದಸ್ಯರು ವಿರೋಧ ವ್ಯಕ್ತ ಮಾಡಿದ್ದರು. ಆ ಸಂದರ್ಭದಲ್ಲಿ ಹಿಂದಿನ ಕೇಂದ್ರ ಸರ್ಕಾರದವರು ಕೊಟ್ಟ ಅಶ್ವಾಸನೆ ಏನೆಂದರೆ ಇದು ತತ್ಕಾಲಿಕವಾದ ಶಾಸನ. ೨ ವರ್ಷದಲ್ಲಿಯೇ ಈ ಶಾಸನವು ರದ್ದುಗುತ್ತದೆ, ೫ ವರ್ಷಗಳ ಠೇವಣಿಯನ್ನು ೫ ಸಮಾನ ಕಂತುಗಳಲ್ಲಿ ವಾಪಸ್ ಕೊಡುತ್ತೇವೆ ಎಂದು, ಆ ಶಾಸನದ ಅವಧಿಯು ಜುಲೈ ತಿಂಗಳಲ್ಲಿ ಮುಗಿದು ಹೋಗಿರುತ್ತದೆ. ಶಾಸನವು ಮುಗಿದು ಹೋದವೇಲೆ ಹಿಂದಿನ ಸರ್ಕಾರದವರು ಕೊಟ್ಟಿದ್ದ ವಾಗ್ದಾನದ ಪ್ರಕಾರ ನಡೆದುಕೊಳ್ಳತಕ್ಕಂಥಾದ್ದು ಈಗಿನ ಸರ್ಕಾರದ ಜವಾಬ್ದಾರಿಯಾಗಿರುತ್ತದೆ. ಸರ್ಕಾರದ ಪಕ್ಷ ಬದಲಾಗಿದ್ದರೂ ಕೇಂದ್ರ ಸರ್ಕಾರದಲ್ಲಿ ಇದನ್ನು ವಾಪಸ್ ಕೊಡತಕ್ಕಂಥ ಜವಾಬ್ದಾರಿ ಈಗಿನ ಸರ್ಕಾರದ ಮೇಲೆ ಬಿದ್ದಿರುತ್ತದೆ. ಈಗ ಅಧಿಕಾರಕ್ಕೆ ಬಂದಿರತಕ್ಕಂಥ ಪಕ್ಷ ಕೂಡ ಚುನಾವಣೆಯ ಸಂದರ್ಭದಲ್ಲಿ ತಮ್ಮ ಚುನಾವಣೆಯ ಪ್ರಣಾಳಿಕೆಯಲ್ಲಿಯೂ ಕೂಡ ಠೇವಣಿ ಹಣವನ್ನು ವಾಪಸ್ ಕೊಡುತ್ತೇವೆಂದು ಹೇಳಿಕೊಂಡಿದ್ದರು.

MADAM SPEAKER.—The hon'ble member can continue his speech on the next non-official day.

Now the House stands adjourned to meet on Monday at 1-00 P.M.

*The House adjourned at one of the Clock to meet again at One of the Clock on Monday, the 18th July 1977.*